

जल व भूमि व्यवस्थापन संस्था (वाल्मी), औरंगाबाद
या संस्थेतील संशोधन अधिकारी पदाच्या सेवाप्रवेश
नियमास मान्यता देण्याबाबत..

महाराष्ट्र शासन

जलसंपदा विभाग

शासन निर्णय क्रमांक: वाल्मी-२०१३/(१३/२०१३)/लाक्षेवि(आस्था)

मंत्रालय, मुंबई-४०००३२

तारीख: १६ जून, २०१४

वाचा

- १) शासन पत्र क्रमांक-डब्ल्यूएमआय-१००२/ (४४/२००२)/ लाक्षेवि (आस्था),
दिनांक २९.११.२००२
- २) शासन निर्णय, क्रमांक-वाल्मी-२००४/(१७/२००४)/लाक्षेवि(आस्था), दिनांक १७.०३.२००६
- ३) शासन शुद्धिपत्रक क्रमांक-वाल्मी-२००४/ (१७/२००४)/ लाक्षेवि(आस्था),
दिनांक २९.०१.२००७
- ४) शासन निर्णय, क्रमांक-वाल्मी-१००८/(१६५/२००८)/लाक्षेवि(आस्था), दिनांक १३.२.२००९
- ५) जल व भूमि व्यवस्थापन संस्था, औरंगाबाद यांचे पत्र क्रमांक- वाल्मी/प्रशासन/आ-
१/५७/२०१३, दिनांक १६.१.२०१३

प्रस्तावना

जल व भूमि व्यवस्थापन संस्था (वाल्मी) ही महाराष्ट्र शासनाच्या जलसंपदा विभागाने पुरस्कृत केलेली स्वायत्त संस्था असून, सोसायटी रजिस्ट्रेशन अॅक्ट, १८६० व बॉम्बे पब्लिक ट्रस्ट अॅक्ट, १९५० अन्वये नोंदणीकृत संस्था आहे. महाराष्ट्र शासनाने जलसंपदा विभागातील जल व्यवस्थापन व लाभक्षेत्र विकासांशी संबंधित अधिकारी तसेच लाभधारक शेतकरी या सर्वांना जल व भूमि व्यवस्थापनेचे अद्ययावत प्रशिक्षण देण्याकरिता दिनांक १ ऑक्टोबर, १९८० रोजी औरंगाबाद येथे जल व भूमि व्यवस्थापन संस्था (वाल्मी) स्थापन करण्यात आली. या संस्थेमध्ये प्रशिक्षण देण्यासाठी शिक्षकवर्गीय व सहाय्यभूत पदे कार्यरत आहेत.

वाल्मी नियामक मंडळाच्या बैठकीत झालेल्या निर्णयानुसार सहाय्यक संशोधन अधिकारी (फळबाग) या पदाच्या सेवाप्रवेश नियमास दिनांक २९.११.२००२ अन्वये मान्यता देण्यात आली होती. जलसंपदा विभागाच्या अधिपत्याखालील वाल्मी संस्थेतील आस्थापनेचा दिनांक १७.३.२००६ च्या शासन आदेशान्वये आकृतिबंध निश्चित करण्यात आला आहे. सदर आकृतिबंधातील सहाय्यक संशोधन

अधिकारी (फळबाग) या पदाची दिनांक २९.१.२००७ च्या शुद्धिपत्रकान्वये निर्मिती करण्यात आली. संस्थेतील शिक्षकवर्गीय पदे व या पदांस सहाय्यभूत पदांची सरळसेवा भरती, पदोन्नती, प्रतिनियुक्तीचे नियम दिनांक १३.२.२००९ अन्वये मंजूर करण्यात आले आहेत. वाल्मी संस्थेच्या १२ व्या आस्थापना समितीच्या बैठकीत सहाय्यक संशोधन अधिकारी (फळबाग) या पदाचे नियम रद्द करून फक्त सहाय्यक संशोधन अधिकारी या पदाच्या नियमास मान्यता देण्याबाबत संस्थेने संदर्भाधीन क्र. २ च्या पत्रान्वये शासनास सादर केलेला प्रस्ताव शासनाच्या विचाराधीन होता. त्यानुषंगाने शासनाने पुढीलप्रमाणे निर्णय घेतला आहे.

शासन निर्णय

जल व भूमि व्यवस्थापन संस्था (वाल्मी), औरंगाबाद या संस्थेतील सहाय्यक संशोधन अधिकारी पदांच्या सोबत जोडलेल्या परिशिष्ट-अ मधील वाल्मी संस्थेच्या १२ व्या आस्थापना समितीच्या बैठकीत मान्य केलेल्या सेवाप्रवेश नियमांना याद्वारे शासन मान्यता प्रदान करण्यात येत आहे. सदर नियम अस्तित्वात आल्यानंतर सहाय्यक संशोधन अधिकारी (फळबाग) या पदांना शासन पत्र दिनांक २९.११.२००२ नुसार लागू केलेले सेवाप्रवेश नियम आपोआप संपुष्टात येतील. त्यानुसार शासन शुद्धिपत्रक दिनांक २९.१.२००७ हे रद्द करण्यात येत असून, शासन निर्णय दिनांक १७.३.२००६ च्या सहपत्रात पुढीलप्रमाणे बदल करण्यात येत आहेत.

शासन निर्णय क्रमांक-वाल्मी-२००४/(१७/०४)/लाक्षेवि(आस्था), दिनांक १७.३.२००६ च्या सहपत्रात पुढीलप्रमाणे नमुद केले आहे.

अ.क्र.	पदांचे नांव	वेतनश्रेणी	मूळ मंजूर पदे	रद्द करण्यात आलेली अतिरिक्त पदे	नव निर्मिती ची पदे	सुधारित आकृतीबंधा नुसार मंजूर झालेली पदे
१	महासंचालक	१८४००-५००-२२४००	१	०	०	१
५	संशोधन अधिकारी	१०६५०-३२५-१५८५०	१	१	०	०
६	उप संचालक	१०६५०-३२५-१५८५०	१	१	०	०
७	सहाय्यक प्राध्यापक+ सहाय्यक संशोधन अधिकारी (फळबाग)	८०००-२७५-१३५००	१८	०	१०+१	२९
८	सहाय्यक संशोधन अधिकारी	८०००-२७५-१३५००	३	३	०	०
१७	१७(अ) कनिष्ठ वैज्ञानिक सहाय्यक	५०००-१५०-८०००	५	२	०	३

त्याऐवजी पुढीलप्रमाणे वाचावे.

अ.क्र.	पदांचे नांव	वेतनश्रेणी	मूळ मंजूर पदे	रद्द करण्यात आलेली अतिरिक्त पदे	नव निर्मिती ची पदे	सुधारित आकृतीबंधा नुसार मंजूर झालेली पदे
१	महासंचालक	१८४००-५००-२२४००	१	०	०	१
५	संशोधन अधिकारी	१०६५०-३२५-१५८५०	१	१	०	०
६	उप संचालक	१०६५०-३२५-१५८५०	१	१	०	०
७	सहाय्यक प्राध्यापक	८०००-२७५-१३५००	१८	०	१०	२८
८	सहाय्यक संशोधन अधिकारी	८०००-२७५-१३५००	३	३	१	१
१७	१७(अ) कनिष्ठ वैज्ञानिक सहाय्यक	५०००-१५०-८०००	५	२	०	३

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१६१२३७०२२७२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. रा. शुक्ला)

शासनाचे उप सचिव

प्रत,

१. मा.मंत्री, जलसंपदा (कृ.खो.पा.म.वगळून) यांचे स्वीय सहायक,
२. मा.मंत्री, जलसंपदा (कृ.खो.पा.म.) यांचे स्वीय सहायक,
३. मा.राज्यमंत्री, जलसंपदा यांचे स्वीय सहायक,
४. प्रधान सचिव (लाक्षेवि), जलसंपदा विभाग, मंत्रालय यांचे स्वीय सहायक,

५. प्रधान सचिव (जसं), जलसंपदा विभाग, मंत्रालय यांचे स्वीय सहायक,
६. प्रधान सचिव (विधी व न्याय विभाग), मंत्रालय यांचे स्वीय सहायक,
७. महासंचालक, जल व भूमी व्यवस्थापन संस्था (वाल्मी), औरंगाबाद,
८. महासंचालक, संकल्पन, प्रशिक्षण, जलविज्ञान, संशोधन व सुरक्षितता,
९. महाराष्ट्र अभियांत्रिकी संशोधन संस्था, नाशिक,
१०. मुख्य अभियंता (पा.) व सह सचिव, जलसंपदा विभाग, मंत्रालय, मुंबई,
११. सर्व मुख्य अभियंता, जलसंपदा विभाग,
१२. अधीक्षक अभियंता व सहसंचालक जल व भूमी व्यवस्थापन संस्था (वाल्मी), औरंगाबाद,
१३. सर्व अधीक्षक अभियंता, जलसंपदा विभाग,
१४. निवड नस्ती/लाक्षेवि(आस्था).

परिशिष्ट - अ

सहाय्यक संशोधन अधिकारी पदाचे सेवाप्रवेश नियम

- १) या नियमांना वाल्मी संस्थेतील सहाय्यक संशोधन अधिकारी या पदासाठी सेवाप्रवेश (Recruitment Rule-२०१३) असे संबोधण्यात यावे.
- २) हे नियम नियामक मंडळाच्या ठरावाच्या दिनांकापासुन अमलात येतील.
(दिनांक १५ सप्टेंबर, २०१२)
- ३) संस्थेमध्ये वरिष्ठ वैज्ञानिक सहाय्यक म्हणून कार्यरत असलेल्या पदव्युत्तर पदवी उत्तीर्ण झालेल्या वरिष्ठ वैज्ञानिक सहाय्यकामधून सहाय्यक संशोधन अधिकारी या पदावर पदोन्नतीने नेमणूक करण्यात येतील व त्यांना सहाय्यक संशोधन अधिकारी म्हणून संबोधण्यात येईल.
- ४) वेतनश्रेणी : १५६००-३९१०० ग्रेड वेतन ५४०० अथवा राज्य शासनाने वेळोवेळी सुधारीत केलेली वेतनश्रेणी लागू राहिल.
- ५) संस्थेमध्ये वरिष्ठ वैज्ञानिक सहाय्यक पदावर एकूण ३ वर्षे सेवा होणे आवश्यक आहे.
- ६) पदोन्नतीने नेमणूक घावयाची झाल्यास शासकीय नियमानुसार अन्यथा सुट दिल्याशिवाय मराठी आणि हिंदी परीक्षा उत्तीर्ण होणे आवश्यक आहे.
- ७) सहाय्यक संशोधन अधिकारी हे पद एकाकी पद आहे. त्यामुळे शासनाच्या प्रचलित नियमानुसार या पदास आरक्षण राहणार नाही.
- ८) पदोन्नती देतांना जेष्ठता यादीत जेष्ठतम वरिष्ठ वैज्ञानिक सहाय्यक पदोन्नतीस पात्र राहतील.
- ९) मागील पांच वर्षांचे गोपनीय अहवालाची सरासरी प्रतवारी किमान निश्चित चांगला ब(+) असावी.
- १०) वरिष्ठ वैज्ञानिक सहाय्यक पदामधून पदोन्नतीने उमेदवार उपलब्ध न झाल्यास सरळसेवा पद्धतीने नियुक्ती करण्यात येईल. त्याचे नियम पुढीलप्रमाणे राहतील.
 - १०.१ शैक्षणिक अर्हता : उमेदवार पदव्युत्तर परीक्षा प्रथम श्रेणीत उत्तीर्ण असावा.
 - १०.२ शैक्षणिक अर्हताशिवाय खालील बाबी प्राधान्यशील (Desirable) म्हणून गणल्या जातील.
 - १) नामांकीत संस्थेतील शिक्षण, संशोधन, विस्तार, उद्योग आणि/किंवा व्यावसायिक अनुभव.
 - २) परिसंवादामध्ये सादर केलेले किंवा नियतकालिकात प्रसिध्द झालेले लेख.
 - १०.३ संगणकाचे आधारभूत ज्ञान असणे आवश्यक आहे. यासाठी किमान एम.एस.सी.आय.टी.परीक्षा उत्तीर्ण असावा.
 - १०.४ मराठी भाषेचे समर्पक ज्ञान असावे, यासाठी माध्यमिक शालांत प्रमाणपत्र परीक्षा मराठी विषयासह उत्तीर्ण असावा.
 - १०.५ नियुक्तीची पद्धत : सहाय्यक संशोधन अधिकारी पदाची निवड जाहिरातीने करण्यात येईल. सदरील निवड गुणवत्तेनुसार संस्थेने गठित केलेल्या निवड समितीमार्फत करण्यात येईल.
 - १०.६ परीविक्षाधीन कालावधी : उमेदवाराची नियुक्ती प्रथम एक वर्षाच्या परीविक्षाधीन कालावधीसाठी करण्यात येईल.
 - १०.७ वयोमर्यादा : नियुक्तीच्या वेळी उमेदवाराचे वय ३३ वर्षांपेक्षा जास्त नसावे. मागासवर्गीय उमेदवारासाठी ५ वर्षे शिथिलक्षम (म्हणजे कमाल वय ३८ वर्षे)



(र.रा.शुक्ला)

शासनाचे उप सचिव